



బ్రిత్ ఆనలైజర్ ప్రామాణికం కాదా

హైదరాబాద్ నవంబర్ 1, (మన దీపం)

ప్రంకన్ డ్రైవ్‌ను అరికట్టేందుకు పోలీసులు బ్రిత్ ఆనలైజర్‌ను ప్రధానంగా వాడుతున్నారు. ఇప్పుడు దీన్ని చాలా కంపెనీలు, సంస్థలు కూడా వాడుతున్నాయి. ఉద్యోగులు, ప్రజల భద్రతను దృష్టిలో పెట్టుకొని ఈ పరీక్షలు చేస్తుంటారు. అయితే దీనిపై తెలంగాణ హైకోర్టు కీలక వ్యాఖ్యలు చేసింది. ఒక ఉద్యోగిని తీసేందుకు కేవలం ఈ పరీక్షలను ఆధారంగా చేసుకోవద్దని స్పష్టం చేసింది. తర్వాత పరీక్షలు నిర్వహించి ఉద్యోగం తీయడంపై నిర్ణయం తీసుకోవాలని పేర్కొంది. బ్రిత్ ఆనలైజర్ పరీక్షలు ఆర్టీసీలో కూడా చేస్తున్నారు. ఉద్యోగానికి వచ్చిన వెంటనే డ్రైవర్, కండక్టర్లకు ఈ పరీక్షలు నిర్వహిస్తున్నారు. అనుమానం ఉన్న వారిని పక్కన పెడుతున్నారు. ఇలాంటి

కేసులో ఏకంగా ఓ ఉద్యోగిని ఉద్యోగం నుంచి తొలగించడాన్ని తెలంగాణ హైకోర్టు తప్పుపట్టింది. కేవలం బ్రిత్ ఆనలైజర్ పరీక్షతో ఇలాంటి నిర్ణయం తీసుకోవడం సరికాదని తేల్చి చెప్పింది. రక్త పరీక్షలు ఇతర పరీక్షలు నిర్వహించిన తర్వాత చర్యలు తీసుకోవాలని పేర్కొంది. మదిరి డిపోకు చెందిన డ్రైవర్‌ను డిపో మేనేజర్ ఉద్యోగం నుంచి తొలగించారు. ఏప్రిల్ 25న తీసుకున్న ఈ నిర్ణయం వివాదాస్పదమైంది. మద్యం సేవించి ఉద్యోగానికి వచ్చారని, అంతే కాకుండా స్థానికంగా జరిగిన ధర్నాలో కూడా పాల్గొన్నారనే కారణంతో ఈ చర్యలు తీసుకున్నారు. తన వాదన వినకుండా ఇలాంటి చర్యలు తీసుకోవడంపై ఆయన కోర్టును ఆశ్రయించారు. తనకు మద్యం అలవాటు లేకపోయినా బ్రిత్ ఆనలైజర్ పరీక్షల్లో పాజిటివ్ వచ్చిందని ఉద్యోగం నుంచి తీసేకారని పిటిషన్ దాఖలు

చేశారు. ఆర్టీసీ డ్రైవర్ పిటిషన్‌ను విచారణకు స్వీకరించిన హైకోర్టు కీలక వ్యాఖ్యలు చేసింది. కేసును విచారించిన జస్టిస్ నామవరపు రాజేశ్వరరావు బ్రిత్ ఆనలైజర్ పరీక్షలు కేవలం ప్రాథమిక ఆధారమేనని స్పష్టం చేశారు. వీటి ఆధారంగానే ఉద్యోగం నుంచి తీసేంత చర్యలు సరికాదని పేర్కొన్నారు. రక్త, మూత్ర సమాన పరీక్షలు చేసిన తర్వాత నిర్ధారించుకోవాలని పేర్కొన్నారు. ప్రస్తుతం ఆర్టీసీ డిపో మేనేజర్ తీసుకున్న చర్యలు చట్టవిరుద్ధమని తెలిపారు. అంతే కాకుండా ధర్నాల్లో చాలా మంది పాల్గొన్నప్పటికీ కేవలం ఒక వ్యక్తిపై తీసుకున్న చర్యలు కక్షపూరితంగా ఉన్నట్లు కనిపిస్తోందని కోర్టు అనుమానం వ్యక్తం చేసింది. అందుకే డిపో మేనేజర్ ఇచ్చిన ఆదేశాలను రద్దు చేసింది కోర్టు. తిరిగి డ్రైవర్‌ను ఉద్యోగంలో తీసుకోవాలని ఆదేశించింది.



ఆశావహాలకు మళ్ళీ మొండిచేయి..

హైదరాబాద్ నవంబర్ 1, (మన దీపం)

తెలంగాణ మంత్రివర్గాన్ని విస్మించారు. అయితే ఒక్క ఆజహారుద్దీన్ కు మాత్రమే అవకాశం కల్పించారు. అవకాశం కోసం చూస్తున్న ఇతర నేతలకు నామినేటెడ్ పోస్టులు కేటాయించారు. తెలంగాణ కాంగ్రెస్ హైకమాండ్, రాష్ట్ర క్యాబినెట్ విస్తరణ ముందు మంత్రి పదవి కోసం ఆశలు పెట్టుకున్న సీనియర్ నేత, భోధన్ ఎమ్మెల్యే పి. సుదర్శన్ రెడ్డిని నలహాదారుగా పదవి ప్రకటించారు. హైకమాండ్ ఆదేశాల మేరకు సుదర్శన్ రెడ్డిని ప్రభుత్వ ప్రధాన సలహాదారుగా నియమించారు. ఆరు గ్యారంటీల అమలు విషయాలను ఆయన చూసుకుంటారు. ముఖ్యమంత్రి కార్యాలయం జీవో నంబర్ 142 జారీ చేసింది. సుదర్శన్ రెడ్డి ఆరు గ్యారంటీలు - మహాలక్ష్మి, రైతు భరోసా, గృహ జ్యోతి, ఇందిరమ్మ ఇల్లు, యువ వికాసం, చేయూత వంటి పథకాల అమలులో కీలక పాత్ర పోషిచనున్నారు. ఈ గ్యారంటీల అమలు, దాదాపు 1.05 కోట్ల ప్రజా పాలన దరఖాస్తులపై

తరువాయి 2 వ పేజీలో..

ముఖ్యమంత్రి రేవంత్ రెడ్డితో

ఫ్రెంచ్ కాన్సుల్ జనరల్ బృందం



హైదరాబాద్‌లో పెట్టుబడుల విస్తరణపై చర్చ

హైదరాబాద్ నవంబర్ 01, (మన దీపం)

తెలంగాణ ముఖ్యమంత్రి రేవంత్ రెడ్డిని శనివారం ఫ్రాన్స్ కాన్సుల్ జనరల్ మార్క్ లామీ నేతృత్వంలోని ప్రతినిధి బృందం మర్యాదపూర్వకంగా కలిసింది. ఈ భేటీలో హైదరాబాద్ నగరంలో ఫ్రాన్స్ చేపడుతున్న ప్రాజెక్టుల ప్రస్తుత స్థితి గురించి ముఖ్యంగా చర్చించారు. ఫ్రాన్స్ పెట్టుబడులు, బ్యూరో కార్యాలయంపై కీలకాంశాలు పెట్టుబడుల కోసం విజ్ఞప్తి: హైదరాబాద్‌లో మరిన్ని పెట్టుబడులు పెట్టాలని ముఖ్యమంత్రి రేవంత్ రెడ్డి ఫ్రెంచ్ ప్రతినిధి బృందాన్ని కోరారు. ప్రాజెక్టుల పురోగతిపై చర్చ: ప్రస్తుతం హైదరాబాద్‌లో కొనసాగుతున్న ఫ్రాన్స్ ప్రాజెక్టుల పురోగతి గురించి ఇరువురు చర్చించారు. ఫ్రెంచ్ బ్యూరో బలోపేతం: హైదరాబాద్‌లో ఫ్రెంచ్ బ్యూరో కార్యాలయాన్ని మరింత బలోపేతం చేసి, తద్వారా ఫ్రాన్స్-తెలంగాణ మధ్య సహకారాన్ని

మరింత విస్తరించాలని సీఎం రేవంత్ రెడ్డి విజ్ఞప్తి చేశారు.

సమావేశంలో పాల్గొన్న ప్రముఖులు

ఈ సమావేశంలో శ్రీమతి మోన్ మికాన్, తెలంగాణ ప్రభుత్వ సైప్రల్ సీఎస్ జయేష్ రంజన్, విష్ణువర్ధన్ రెడ్డి, అజిత్ రెడ్డి పాల్గొన్నారు. ఫ్రాన్స్-తెలంగాణ మధ్య ఆర్థిక, సాంస్కృతిక సంబంధాలను మరింత బలోపేతం చేయడానికి ఈ సమావేశం దోహదపడుతుందని అధికారులు తెలిపారు.

కెనడా హైకమిషనర్ బృందంతో రేవంత్ సమావేశం

కెనడా హైకమిషనర్ ఆఫ్ ఇండియా, క్రిస్టోఫర్ కూబర్ బృందం ఈరోజు ముఖ్యమంత్రి రేవంత్ రెడ్డితో సమావేశమైంది. ఈ భేటీలో ఐటీ, ఫార్మా, ఏరోస్పేస్, డిఫెన్స్, అర్బన్ ఇన్ఫ్రాస్ట్రక్చర్ వంటి కీలక రంగాలలో కెనడాతో భాగస్వామ్యాన్ని మరింత ముందుకు తీసుకెళ్లే అంశాలపై

తరువాయి 2 వ పేజీలో..



అక్టోబర్ నెలలో రికార్డు స్థాయిలో

జీఎస్టీ వసూళ్లు

న్యూ డిల్లీ నవంబర్ 1 (మన దీపం)

బీఆక్టోబర్ మాసంలో జీఎస్టీ వసూళ్లు రికార్డు స్థాయిలో సమోదయ్యాయి. దాదాపు రూ.1.95లక్షల కోట్లు జీఎస్టీ వసూళ్లయ్యాయి. గతేడాది ఇదే నెలతో పోలిస్తే 4.6శాతం పెరిగాయి. 2024 అక్టోబర్ మాసంలో జీఎస్టీ వసూళ్లు రూ.1.87లక్షలుగా ఉన్నాయి. సెంట్రల్ జీఎస్టీ స్టేట్ జీఎస్టీ, ఇంటిగ్రేటెడ్ GST (IGST) అన్ని అక్టోబర్ నెలలో వృద్ధిని సమోదా చేయగా.. సెస్ వసూళ్లు మాత్రం తగ్గాయి. 2025-26 ఆర్థిక సంవత్సరం మొదటి ఏడు నెలల్లో (ఏప్రిల్-అక్టోబర్) మొత్తం జీఎస్టీ వసూళ్లు 9 శాతం వృద్ధిని సమోదా చేశాయి. 2017లో జీఎస్టీని అమలు చేసినప్పటి నుంచి ఇదే అత్యధికం.భారత జీఎస్టీ వ్యవస్థ 2024-25లో రూ.22.08 లక్షల కోట్ల రికార్డు స్థూల వసూళ్లతో మైలురాయిని

సాధించింది. ఇదిలా ఉండగా.. అక్టోబర్ నెలలో జీఎస్టీ రూ.1.87 లక్షల కోట్లు వసూలు జరిగాయి. ఆ మొత్తం 1.96 లక్షల కోట్లకు చేరింది. ఈ ఏడాది అగస్టులో ఈ మొత్తం రూ.1.86 లక్షలు కోట్లు వసూలయ్యాయి. సెప్టెంబర్‌లో 1.89 లక్షలు కోట్లుగా సమోదాందని కేంద్ర ఆర్థిక మంత్రిత్వశాఖ గణాంకాలు తెలిపాయి. గతేడాదితో పోలిస్తేవచ్చుదు 4.6 శాతం వృద్ధి సమోదాంది. అయితే, గడిచిన నెలలతో పోల్చి చూస్తే సగటున 9 శాతం వృద్ధి కంటే తక్కువ సమోదాంది. అక్టోబర్ జీఎస్టీ వసూళ్లలో రూ.1.45 లక్షల కోట్లు దేశీయ వినియోగం నుంచి.. దిగుమతులపై సుంకాల ద్వారా రూ.50,884 కోట్లు వచ్చాయి. జీఎస్టీ రిఫండ్స్ రూ.26,934 కోట్లు మినహాయ్స్తే.. నికర జీఎస్టీ వసూళ్లు రూ.1.69 లక్షల కోట్లుగా సమోదయ్యాయని కేంద్ర ఆర్థిక మంత్రిత్వశాఖ పేర్కొంది.

ఫైవేట్ సేవల్లో డాక్టర్లు

బిజీ బిజీ

నిజామాబాద్, నవంబర్ 1, (మన దీపం) నిజామాబాద్ జిల్లా కేంద్ర ప్రభుత్వ ఆస్పత్రి ఇబ్బందికి అత్యవసర చికిత్స చేయాల్సిన అవసరం ఎంతైనా ఉంది. కోట్లాది రూపాయలు వెచ్చించి ప్రైవేట్ ఆస్పత్రికి దీటుగా ప్రభుత్వ జనరల్ ఆస్పత్రిలో మెరుగైన వైద్య సేవలు అందించాలనే కల్పనతో ప్రభుత్వం ఆసుపత్రి నిర్మాణం చేసింది.నిత్యం ప్రభుత్వ జనరల్ ఆస్పత్రికి వేల సంఖ్యలో రోగులు జిల్లా నలుమూలల నుండే రా కాకుండా పరుగు రాష్ట్రాల నుండి కూడా పరుగు జిల్లా నుండి కూడా చికిత్స నిమిత్తం నిజామాబాద్ ప్రభుత్వ ఆసుపత్రికి ఎంతో సమ్యకంతో మెరుగైన వైద్యం కోసం రోగులు వస్తుండగా రోడ్డు ప్రమాదాలు వివిధ సంఘటనల్లో గాయపడిన వారు నిత్యం వేల సంఖ్యలో వస్తూనే ఉన్నారు.వివిధ రకాల వ్యాధులకు సంబంధించిన పెద్ద పెద్ద డాక్టర్లు నిజామాబాద్ ప్రభుత్వ జనరల్ ఆస్పత్రిలో ఉంటారని ఎంతో సమ్యకంతో వస్తే.. ఆసుపత్రిలో మాత్రం పెద్ద డాక్టర్లు ఇలా వస్తున్నారు అలా వెళ్ళిపోతున్నారు అన్న ఆరోపణలు వస్తున్నాయి. ముఖ్యంగా నిజామాబాద్ మెడికల్ కళాశాలలో ప్రొఫెసర్ అనిస్టాల్ ప్రొఫెసర్ అహ్మద్ యోలీ ప్రొఫెసర్ వంటి పెద్ద పెద్ద హోదాలో పెద్ద డాక్టర్లు అని చెప్పుకుంటూ తాదీకూలా అంత అక్షరాలతో బోర్డులు పెట్టుకొని ప్రతి విభాగంలో తమ వంతు కేటాయించుకున్నారు.ఒక్కరోజు కూడా వారికి కేటాయించిన పెద్ద డాక్టర్ల తమ విభాగాలలో పూర్తి సమయం కేటాయించడం లేదు. పెద్ద డాక్టర్లకు ఆ కుర్చీ కూర్చుండేందుకు తీరిక లేకుండా అవుతోంది.ఒకవైపు రాష్ట్ర ప్రభుత్వం ప్రభుత్వ జనరల్ ఆస్పత్రిలో వచ్చే రోగులకు మెరుగైన వైద్య సేవలు అందించాలని ఆదేశాలు జారీ చేస్తుంటే నిజామాబాద్ ప్రభుత్వ జనరల్ ఆస్పత్రిలో మాత్రం పెద్ద డాక్టర్ల పనితీరు ఇష్ట రాజ్యంగా మారింది.మేమే పెద్ద



డాక్టర్లము మాకు ఎవరు అడుగుతారని.... ప్రశ్నిస్తారు... మేము చెప్పిందే చేదం... మేము పెన్ను పెట్టకుంటే వైద్యమే జరగదు.... రోగి బంధువులు చికిత్స చేయాలని ప్రశ్నించిన.... ఎదురించిన తిక్కతిక్క మాట్లాడితే అందరు డాక్టర్లు ఆసుపత్రిలో వైద్య సేవలతో పాటు విధులు బహిష్కరించి. పోలీసులకు కంప్లెంట్ చేసి నిరసన కార్యక్రమం చేపడతామని భయాం దోళన గురి చేస్తున్నట్లు విశ్వసనీయ సమాచారం.. నిజామాబాద్ ప్రభుత్వ జనరల్ హాస్పిటల్ లో వైద్యులకు తిరగబడితే నిజామాబాద్ జిల్లా నే కాకుండా హైదరాబాద్లోని ఏ ఆసుపత్రిలో కూడా మీకు వైద్యం జరగకుండా చూసే దమ్ము మాకు ఉందని రోగి బంధువులకు ఘాటుగా వైద్యులు సమాధానం చెప్పడంతో రోగులు రోజు బంధువులు ఎక్కడ మాకు వైద్యం అందకుండా ఈ వైద్యులు చేస్తామని కరుకొండ గా చెప్పడంతో ఏమి దిక్కుతోచక ఇక్కడ వైద్యులు చెప్పే విధంగానే సర్దుకొన్న పరిస్థితి ఏర్పడిందని రోగులు రోగి బంధువులు ఆవేదన వ్యక్తం చేస్తున్నారు.



ఎనిమిది మంది ఐఏఎస్ అధికారులు బదిలీ

హైదరాబాద్ నవంబర్ 1(మన దీపం)

రాష్ట్ర ప్రభుత్వం ఎనిమిది మంది ఐఏఎస్ అధికారులను బదిలీ చేసింది. ఈ మేరకు ప్రభుత్వ ప్రధాన కార్యదర్శి రా మకృష్ణారావు ఉత్తర్వులు జారీ చేశారు. ప్లాగ్‌షెడ్ అభివృద్ధి కార్యక్రమాల అమలు విభాగం ప్రత్యేక ముఖ్య కార్యదర్శిగా సవ్యసాచి ఘోషేను ప్రభుత్వం నియమించింది. ఈయన దీంతోపాటు సంచీ క్షేమశాఖ ప్రత్యేక సిఎస్‌గా కొనసాగనున్నారు. ర వాణా శాఖ కమిషనర్‌గా కె.ఇలంబిని నియమించడంతో పాటు పశుసంవర్ధకశాఖ కార్యదర్శిగా ఆయనకు అదనపు బాధ్యతలను అప్పగించారు. గిరిజన సంక్షేమ కార్యదర్శి, కమిషనర్‌గా అ నితా రామచంద్రన్‌కు అదనపు బాధ్యతలు అప్పగించనున్నారు. జీడి పొలిటికల్ ఇన్‌చార్జ్‌గా ఇ. శ్రీధర్‌కు అదనపు బాధ్యతలు, అయిల్‌ఫెడ్ ఎండి గా యాస్మిన్ భాషాకు అదనపు బాధ్యతలు, ఎస్సీ అభివృద్ధి కమిషనర్‌గా జి. జితేందర్ రెడ్డిని నియమించడంతో పాటు ఎస్సీ సహకార సంస్థ ఎండి గా అదనపు బాధ్యతలు కల్పించారు. ఇక అభివృద్ధి, సంక్షేమ కార్యక్రమాల అమలు ప్రత్యేక కార్యదర్శిగా సైదలుకు ఇన్‌చార్జ్ బాధ్యతలను ప్రభుత్వం అప్పగించింది. ప్రస్తుతం సిఎస్ వడ్డే మెట్రో పాలిటన్ అర్బన్ డెవలప్‌మెంట్ కార్యదర్శి బాధ్యతలను ఉంచుకున్నారు.

మన దీపం

సంపాదకీయం

స్త్రీ-పురుష సంబంధాలలో ‘సమ్మతి’యే కీలకం

లైంగిక హింసపై, బాధితుల మద్దతుపై లైంగిక హింస వట్ల పూర్తి అసహనం, బాధితులకు సంపూర్ణ మద్దతు అవసరం. సాధారణంగా, అత్యంత కఠినమైన పోరాటాల తర్వాతే అద్భుతమైన విజయాలు లభిస్తాయి. ఫ్రాన్స్ దేశంలో “బలప్రయోగమే నేరం” అని చట్టబద్ధంగా స్థాపించడానికి, అంటే సమ్మతి లేకుండా బలవంతంగా గాయం, అత్యాచారం, భయం లేదా ఇబ్బంది కలిగించడం నేరపూరిత చర్యగా నిర్ధారించడానికి సంవత్సరాలు వట్టిందిబీ దానికి ఒక మహిళ అసాధారణ ధైర్యం, ఆమెకు మద్దతుగా ఇతర మహిళలు నిలబడటంతో జరిగిన ఉద్యమం అవసరమైంది. ఫ్రాన్స్ దేశం సమ్మతి లేని ఏ లైంగిక చర్య అయినా అత్యాచారమే అని నిర్వచించే ఒక చట్టాన్ని ఆమోదించింది. ఇది ఆ దేశంలోని మహిళలకు ఒక మైలురాయి, అలాగే లైంగిక హింసపై ఒక గట్టి డెబ్బ. చట్టంలో సమ్మతిని నింపి, ప్రత్యేకించి మహిళల లైంగిక స్వాతంత్ర్యాన్ని చట్టం ద్వారా పరిరక్షించాలని సమాజం నుండి వచ్చిన అత్యవసర పిలుపులకు ప్రతిస్పందనగా ఈ చట్టం ఆమోదించబడింది.

గత సంవత్సరం, గెనెల్ పీలికోట్ తన అత్యంత కఠినమైన పోరాటాన్ని సాగించింది. ఆమె తన భర్త తనకి మత్తుమందు ఇచ్చి, పలుపురు పురుషులు, అందులో కొందరు పూర్తిగా అపరిచితులు, ఆమెపై అత్యాచారం చేయడానికి అనుమతించాడని ఆరోపిస్తూ కోర్టులో సాక్ష్యం ఇచ్చింది. గత డిసెంబర్‌లో, కోర్టు ఈ కేసులో 51 మందికి శిక్షలు విధించింది. అయితే, ఈ కేసు చట్టానికి మూలస్థంభంగా సమ్మతిని స్థాపించడంలో ఒక మైలురాయిగా నిలవడం మరింత ముఖ్యమైనది. లైంగిక హింసకు గురైన బాధితులు తమ కేసును న్యాయస్థానానికి తీసుకురావడానికి ఎంతో కష్టతరమైన ప్రయాణం చేయాల్సి వస్తుందని ఇప్పటికే స్థిరపడింది. ఆర్థికంగా, సామాజికంగా వెనుకబడిన అనేక మంది మహిళలకు ఈ అవకాశం కూడా దక్కడం లేదు.

అత్యాచారం కేసుల్లో బాధితులపై అవకీర్తి, అంతకంటే దారుణంగా దోషారోపణ (%అబసవ్వవవత్%) ఎక్కువగా ఉంది. ఇటీవల భారతదేశంలోని కొందరు నాయకులు మహిళలను నిందించిన బహిరంగ ప్రకటనలు ఈ బాధాకరమైన విషయాన్ని మళ్లీ మళ్లీ స్పష్టం చేశాయి. అత్యాచారం కేసు విచారణ దశకు చేరుకున్నప్పటికీ, శిక్ష వదే అవకాశాలు ప్రోత్సాహకరంగా లేవు. %బీఐ=డి% (నేషనల్ క్రైమ్ రికార్డ్స్ బ్యూరో) డేటా ప్రకారం, 2018 నుండి 2022 వరకు అత్యాచారం కేసులలో శిక్షా రేటు 27% - 28% మధ్య ఉంది. ‘భారతీయ న్యాయ సంహిత’లోని సెక్షన్ 129 “నేరపూరిత బలప్రయోగాన్ని” (%ఇతిఅఅఅఅఅత్రీ టశీతిఇవ%) గుర్తించినప్పటికీ ఈ పరిస్థితి ఉంది.

న్యాయ ప్రక్రియకు లైంగిక స్వాతంత్ర్యాన్ని మూలస్థంభంగా స్థాపించడం మొదటి అడుగు మాత్రమే, ఇది పూర్తిగా సరిపోదు. లైంగిక హింసను నివారించడంలో లింగ పోక్షలపై సామాజిక అభిప్రాయాలను మార్చడం, కఠినమైన పితృస్వామ్య నియమాలను చట్టం ద్వారా, అలాగే చిన్న వయసు నుంచే ప్రారంభమయ్యే అవగాహన కార్యక్రమాల ద్వారా నిర్వహించడం కూడా భాగమే. అంతేకాకుండా, పోలీసు బలగాన్ని ఈ సూత్రాలకు అనుగుణంగా మార్చడం, అలాగే బాధితులు ఆ గాయం (%తీఘఅమి%) నుండి కోలుకోవడానికి వనరులను మళ్లించడం అవసరం. ముందున్న దారి చాలా పొడవైనది, కష్టమైనదిబీ బాధితుల ప్రయాణం సులభతరం కావాలంటే, ప్రభుత్వాలు లైంగిక హింస వట్ల పూర్తి అసహనం చూపడం, దర్బాపు మరియు విచారణ ప్రక్రియలలో సహానుభూతిని (%వఅజాఫ్ఘవ%) ప్రదర్శించడం ద్వారా బాధితులకు అండగా నిలబడటానికి కట్టబడి ఉండాలి. దీనికి తక్కువగా కృషి చేస్తే, పీలికోట్ మొదలుపెడిన మహిళల ‘అరబ్ స్ప్రింగ్’ వంటి ఉద్యమానికి ఆటంకం కలిగించే అన్యాయం జరుగుతుంది

పౌర సమాజ గుండె చప్పుడు వినగలిగేది జర్నలిస్టులే!

“జర్నలిస్టులపై నేరాలకు శిక్షార్హతను అంతం చేసే అంతర్జాతీయ దినం” సందర్భంగా..

జర్నలిజం అంటే ఓ గెవ్వ బాధ్యత. జర్నలిస్టు అంటే వాస్తవాలను వెలిసి తీసి ప్రజల ముందుంచే దూత. అలాంటి పవిత్రమైన జర్నలిస్టు వృత్తి ప్రమాదకరంగానే కాకుండా ప్రాణాంతకంగా కూడా మారుతున్నది. జర్నలిస్టులపై హత్యామత్సలాలు, వేధింపులు, బెదిరింపులు క్రమంగా పెరుగుతున్నాయి. జర్నలిస్టులపై జరిగిన బహిరంగ నేరాలకు సహితం శిక్షలు వడడం లేదు లేదా విచారణలు ఏండ్ల తరబడి కొనసాగుతూనే ఉన్నాయి. ప్రపంచవ్యాప్తంగా 2006-24 మధ్య 1,700 జర్నలిస్టులు హత్య చేయబడ్డారు. వీరిలో 10 శాతం కేసులు కూడా పరిష్కృతం కాలేదు. నవంబర్ 2009లో ఫిలిప్పీన్స్‌కు చెందిన మార్గ్విందనావో లేదా అంపటూవాన్ ఊపకోతలో 32 మంది జర్నలిస్టులు/మీడియా కార్యకర్తలు హత్య చేయబడడం ఓ భయంకర రక్త చరిత్ర. 02 నవంబర్ 2013లో ఇద్దరు ఫ్రెంచ్ జర్నలిస్టులు హత్య చేయబడ్డారు.

జర్నలిస్టులు భద్రంగా పని చేస్తున్నారా !

జర్నలిస్టులపై జరిగుతున్న ఇలాంటి పలు భయానక విషయాలన్నింటినీ అధ్యయనం చేసిన బాన 2013లో భావ ప్రకటనా స్వేచ్ఛకు వట్టం కడుతూ 02 నవంబర్ రోజుల ప్రతి ఏటా “జర్నలిస్టులపై నేరాలకు శిక్షార్హతలను అంతం చేసే అంతర్జాతీయ దినం (ఇంటర్నేషనల్ డే టు ఎండ్ ఇంఫ్రానింగ్ ఫర్ క్రైమ్స్ అగెన్స్ట్ జర్నలిస్ట్స్)” పాటించటం ఆనవాయితీగా మారింది. ఈ ఏడాది 2025 ఇతివృత్తంగా “పత్రికా, మీడియా స్వేచ్ఛపై కృత్రిమ మేధస్సు సాంకేతిక ప్రభావం” అనే అంశాన్ని తీసుకొని అవగాహన కల్పిస్తున్నారు.

2వ అతి పెద్ద ప్రింట్/ఎలక్ట్రానిక్ మీడియాగా భారతం:

1780లో “బెంగాల్ గెజిట్” అనబడే తొలి పత్రికను కొల్‌కతాలో ప్రారంభించారు. భారత్‌లో 500లకు పైగా శాటలైట్ చానెల్స్, 70,000లకు పైగా వార్తా పత్రికలు, 3 కోట్లకు పైగా కాపీల సర్క్యులేషన్తో రెండవ అతి పెద్ద (చైనా తర్వాత) న్యూస్ పేపర్ మార్కెట్‌తో అనునిత్యం సమాచారాన్ని వితరణ చేసేతున్నారు. 2014 నుంచి నేటి వరకు భారత్‌లో 28 మంది వృత్తి నిబద్ధత కలిగిన జర్నలిస్టుల హత్యలు సమోయ అయ్యాయి. పర్యావరణ/మైనింగ్/ఇసుక మాఫియా/అన్యేషనాత్మక కథనాలకు సంబంధ జర్నలిస్టులు అధికంగా అక్రమార్కుల చేతుల్లో వట్ల పగలే హత్యలకు గురి అవుతున్నారు.

జర్నలిస్టు పెన్నును నొక్కి పడితే అక్రమార్కుల ఆటలకు అంతు ఉండదు. ప్రపంచంలో ఏ మూల ఏ రహస్యం జరిగిన క్షణాల్లో జర్నలిస్టులు పనిగట్టి బహిర్యత వరచడం చూస్తున్నాం. ఇన్వెస్టిగేటివ్ జర్నలిస్టులు అత్యంత సాహసంతో వాస్తవాలను



కళ్ల ముందుంచడానికి ఎంతో శ్రమ పడతారు. దుర్మార్గుల మోసాలను పసిగట్టిన జర్నలిస్టులను హత్య చేయడానికి కూడా మాఫియా వెనకాడడం లేదు. 4వ ఎస్టేట్‌గా భావించబడే జర్నలిజం నేడు పలు సవాళ్లను ఎదుర్కొంటూ కొనసాగుతున్నది. నీతి నిజాయితీ, నైతికత కలిగిన సమాజ నిర్మాణానికి

జర్నలిస్టులు ప్రధాన భూమికను నిర్వహిస్తున్నారు. ఇలాంటి విలేకరుల వృత్తి నిబద్ధతకు సలాం చేస్తూ, వారిని ప్రోత్సహిద్దాం, సముచితంగా గౌరవిద్దాం.

-డాక్టర్ బుర్ర మధుసూదన్ రెడ్డి
9949700037

అవినీతి చెదలు భరతం పట్టేదెవరు!

ఎక్కడ, ఎప్పుడూ చూసినా అవినీతి దుర్వాసనలు గుప్పుమంటున్నాయి. అనాదిగా స్థానిక సంస్థల నుంచి కేంద్ర ప్రభుత్వ మంత్రిత్వశాఖల వరకు అన్ని విభాగాల్లో/స్థాయిల్లో అవినీతి భూతం రెచ్చిపోతున్నది. వార్డు మెంబర్ నుంచి కేంద్ర మంత్రుల వరకు అన్ని విభాగాల్లో ఆయా స్థాయిలో అవినీతి చెదలు దేశ శ్రేయస్సును భీంచేస్తున్నారు. ప్రభుత్వ శాఖల్లో పని కావాలంటే అమ్మామ్మాలు ముట్టచెప్పాల్సిన అనివార్య అగత్యం ఏర్పడింది. అక్రమార్జనలకు అంతు లేకుండా పోతున్నది. అవినీతి నిరోధక శాఖలు ప్రతి రోజు ఏదో ఒక అవినీతి చేపను వలపన్ని పట్టుకుంటున్నది, తర్వాత అవినీతికి తలవంచి వదిలేస్తున్నది. స్కామ్‌లు, లంచాలు నిత్యకృత్యం అయ్యాయి. ప్రభుత్వ శాఖలో పని జరగాలంటే ముట్టచెప్పాల్సిందే అని ప్రజలు దృఢ అభిప్రాయానికి వస్తున్నారు.

అక్టోబర్ 27 - నవంబర్ 02, 2025 “విజలెన్స్ అవగాహన వారోత్సవాలు” సందర్భంగా

ప్రభుత్వ కార్యాలయాల్లో అవినీతిని పెంచి పోషిస్తున్న యంత్రాంగాలు, ఆహార సరుకుల కల్లీల లీలలు, నాణ్యతకు తిలోదకాలిస్తూ ప్రాజెక్టుల నిర్మాణాలు, పట్టణగలే లంచాలు తీసుకుంటున్న ప్రబుద్ధులు మన ముందు కాలరేగిరేస్తూ కార్లలో షికార్లు కొడుతున్నారు. మనిషిలో నైతికతకు గండి పడితే అవినీతి వరదలు ప్రవహిస్తాయని తెలుసుకోవాలి. అవినీతి చెదలుకు అడ్డుకట్ట వేయడానికి కేంద్ర ప్రభుత్వం విజలెన్స్ లేదా అప్రమత్తత విభాగాలను ఎన్ని ఏర్పాటు చేసినా ఆయా శాఖల స్వయం ప్రతిత్తికి భంగం కలిగించే విధంగా ప్రభుత్వ ప్రబుద్ధుల్లో చిత్తశుద్ధి లోపించి అసవసర స్వార్థ పూరిత జోక్యంతో మూడు పువ్వులు ఆరుకాయలుగా అక్రమార్కులు విర్దిలడం విచారకరం.

అవినీతి రహిత నవ భారత నిర్మాణానికి%:

భారత కేంద్ర ప్రభుత్వ వివిధ మంత్రిత్వ శాఖలు, విభాగాలు, సంస్థల్లో పని తీరును మెరుగు పరచడం, పారదర్శకత పెంచడం, కెపాసిటీ బిల్డింగ్ కార్యక్రమాలు నిర్వహించడం, పిర్యాదుల విభాగాలను బలోపేతం చేయడం, ఆరోపణలు గుచ్చుమన్నపుడు వెంటనే నిష్పాక్షిక విచారణ జరపడం, విజలెన్స్ విషయంలో అత్యాధునిక డిజిటల్ సదుపాయాలను వినియోగించుకోవడం లాంటి లక్ష్యాలతో ప్రతి ఏట 27 అక్టోబర్ నుండి 02 నవంబర్ వరకు “విజలెన్స్ అవగాహన వారోత్సవాలు లేదా విజలెన్స్ అవేరేనెస్ వీక్”ను ఘనంగా నిర్వహించడానికి ప్రభుత్వం పూర్తి ఏర్పాట్లు చేసింది. ఈ వారోత్సవాల్లో భాగంగా దేశ సమగ్రతను కాపాడడం, అవినీతి నిర్మూలన, బంధు ప్రీతి చూపడం, వక్షతానాన్ని పెంచి పోషించడం, అంచం ఇవ్వడమా కాదు లంచాన్ని తీసుకోవడం కూడా నేరపూరిత అవగాహన పర్చడం కొనసాగుతున్నది. నవ భారతదేశాన్ని నిర్మించడానికి మన జీవితాల్లో నైతిక విలువలను



పెంపొందించడం, ప్రోత్సహించడం అత్యవసరమని అవగాహన కల్పించడం కొనసాగుతున్నది.

దేశ శ్రేయస్సుకు నైతిక సమాజ స్థాపన:

“విజలెన్స్: మన సమిష్టి బాధ్యత (విజలెన్స్: అవర్ షేర్ రెస్పాన్సిబిలిటీ)” అనే థీమ్‌ను తీసుకొని ఈ వారోత్సవాలను నిర్వహిస్తున్నది. భారత రత్న సర్కార్ పల్లభ్‌బావు పటిల్ జన్మదినాన్ని (31 అక్టోబర్) పురస్కరించుకొని ప్రతి ఏట విజలెన్స్ అవగాహన

వారోత్సవాలను నిర్వహిస్తున్నారు. ప్రతి ‘భారతీయుడు’ అప్రమత్తంగా ఉండాలని, ఎల్లవేళల నిజాయితీ/చిత్తశుద్ధి అత్యున్నత ప్రమాణాల్లో ఉండాలని, అవినీతి రహిత సమాజ స్థాపనకు ప్రతిసంబూనాలని ప్రజలను కోరుతున్నారు.

సెంట్రల్ విజలెన్స్ కమిషన్(సివీసీ): “సంతానం కమిటీ” సిఫార్సుల ఆధారంగా దేశ సమగ్రత కాపాడడం, పారదర్శకత పెంచడం, జవాబుదారీతనాన్ని అమలు చేయడం, అవినీతి నిర్మూలన లాంటి ధ్యేయాలతో 1964లో భారత ప్రభుత్వం ‘సెంట్రల్

విజలెన్స్ కమిషన్ లేదా సివీసీ’ అనబడే అత్యున్నత ప్రభుత్వ సంస్థను ఏర్పాటు చేసింది. విజలెన్స్ కార్యకలాపాల్లో సున్నితమైన ప్రాంతాల్లో నిబ్బంది వర్తవేక్షణ, పిర్యాదుల విచారణ, దుష్ప్రవర్తనలకు ఆస్కారం లేకుండా విధుల నిర్వహణకు సలహాలు ఇవ్వడం, కాంట్రాక్టుల పర్యవేక్షణ/ఆకస్మిక తనిఖీలు నిర్వహించడం లాంటి ప్రధాన విధులతో సివీసీ, ఇతర విజలెన్స్ శాఖలు పని చేస్తున్నాయి. విజలెన్స్ అవగాహన వారోత్సవాల్లో భాగంగా విద్యాలయాల్లో నైతిక ప్రవర్తన ప్రాధాన్య అంశాలను తీసుకొని పలు పోటీలను నిర్వహించడం, విజలెన్స్

విభాగాలు అవగాహన కార్యక్రమాలను నిర్వహించడం, నైతిక ప్రవర్తన ప్రదర్శించిన సిబ్బందిని సన్మానించడం, విజలెన్స్ అవగాహన ప్రతిజ్ఞను సామూహికంగా చేయించడం, దేశ శ్రేయస్సు కోరి నీతి నిజాయితీలను పెంచి పోషించడం లాంటి పలు కార్యక్రమాలు నిర్వహించడం ఆనవాయితీగా మారింది.

రాజకీయ నాయకుల్లో నైతిక ప్రవర్తన పెరిగితే ప్రభుత్వ శాఖల్లో కూడా అవినీతి తగ్గుతుందని నిపుణులు అభిప్రాయపడుతున్నారు. నేడు మెజారిటీ ఎంఎల్ఎ, ఎంపీలు అవినీతి ఆరోపణల అభియోగాలను ఎదుర్కొంటున్నారు. దీపావళి పర్వదిన వేళల్లో మన జీవితాల్లో వెలుగులు ప్రసరించడానికి నైతిక సమాజ స్థాపన జరగాలని, ప్రతి ఒక్కరు అసలునిసలైన ‘భారతీయుడు’ కావాలని, అవినీతి రహిత భారత కలలను సాకారం చేయడానికి అందరం చేయ చేయి కలిపి అవినీతి అనకొండలను ఆమెడ దూరం తరిమేద్దాం, నీతి నిజాయితీ వర్దిల్లే సమాజ స్థాపనకు కృషి చేద్దాం.



డా: బుర్ర మధుసూదన్ రెడ్డి
9949700037





సిబ్బంది కుటుంబాలకు బాసటగా

కుటుంబాల సంక్షేమానికి భరోసా

సూర్యాపేట నవంబర్ 1 (మన దీపం)

పోలీసు సిబ్బందికి వారి సంక్షేమానికి ప్రభుత్వం ఎల్లవేళలా కృషి చేస్తుందని జిల్లా ఎస్పీ కే నరసింహ అన్నారు. సూర్యాపేట జిల్లా కోదాడ ట్రాఫిక్ పోలీస్ స్టేషన్ నందు కానిస్టేబుల్ గా విధులు నిర్వహిస్తున్న రాంబాబు ఇటీవల రోడ్డు ప్రమాదంలో మృతి చెందినారు. మృతి చెందిన కానిస్టేబుల్ రాంబాబు కుటుంబానికి పోలీసు భద్రత స్కీం యొక్క సగదు చెక్కు ను జిల్లా యస్.పి నరసింహ జిల్లా పోలీస్ కార్యాలయం నందు అతని కుటుంబ సభ్యులకు అందజేసినారు. పోలీసు శాఖలో పని చేస్తూ ఆకాలంగా ప్రాణాలు కోల్పోయిన సిబ్బంది కుటుంబాలను పోలీసు శాఖ అన్ని విధాలుగా అదుకుంటుందని, దివంగత సిబ్బంది కుటుంబాలకు పోలీసు భద్రత స్కీమ్ బాసటగా నిలుస్తుంది అన్నారు. రామబాబు కుటుంభం సంక్షేమానికి కృషి చేస్తామని యస్.పి తెలిపినారు. ఈ కార్యక్రమంలో జిల్లా పోలీసు కార్యాలయం అడ్మినిస్ట్రేషన్ అధికారి మంజు భార్గవ, DCRB DSP రవి, స్పెషల్ బ్రాంచ్ ఇన్స్పెక్టర్ రామారావు, పోలీసు సంఘం అధ్యక్షులు SI రామచందర్ గౌడ్, సిబ్బంది



మానవత్వం చాటుకున్న

వెంపటి గ్రామ యువకులు

మృతుడి కుటుంబ సభ్యులకు రూ.30,000

రూపాయలు, క్లింట్ బియ్యం అందజేత

తుంగతుర్తి నవంబర్ 1 (మన దీపం)

తుంగతుర్తి మండల పరిధిలోని వెంపటి గ్రామస్తుడు మృతుడు వారితోకలిసి చదువుకోలేదు..కనీసం వారికి పరివరయం కూడా లేదు.. అయినా కూడా అమ్మానాన్నలు మృతి చెందడంతో అనాధలుగా మిగిలిన అతని బిడ్డలకు అందగా నిలిచి తమ మానవత్వాన్ని చాటుకున్నారు. మండల పరిధిలోని వెంపటి గ్రామానికి చెందిన యువకులు బొజ్జ మహేష్ తీవ్ర అనారోగ్యం పాలై ఆసుపత్రిలో చికిత్స పొందుతూ మృతి చెందారు. గతంలో అతని భార్య కూడా అనారోగ్యంతో మృతి చెందింది.నిరుపేద కుటుంబానికి చెందిన వారికి “రెక్కాడితే గాని డొక్కాడని” దీనస్మితో ఉన్న కుటుంబం వారిది. దానికి తోడు ఇద్దరు చిన్నారులు. తల్లిదండ్రులు మృతి చెందడంతో దిక్కుతోచని స్థితిలో ఉన్న ఆ బిడ్డల దీనిగాధను యువతకు విషయాన్ని సోషల్ మీడియా ద్వారా తెలియజేసి ప్రతి ఒక్కరూ ఆర్థిక సహాయాన్ని అందజేయాలని విజ్ఞప్తి చేశారు. వెంటనే మానవత్వంతో స్పందించిన గ్రామ యువత అందరూ ఏకతాటి గా, ఐక్యమత్వం తో రూ.20000 వేలు అందించడంతోపాటు 2006- 7 వదన తరగతి బ్యాచ్ యువకులు రూ .10000 వేల సగదు పోగు చేయగా కాలనీవాసులు క్లింట్ సన్న బియ్యం జమ చేసి శనివారం యువకులు, పెద్దలు కలిసి మృతుడి కుమారుడు కూతురు కు మొత్తం రూ.30000 రూపాయల ఆర్థిక సహా శనివారం మృతుడి పిల్లలకు అందజేశారు. ఆర్థిక సహాయం అందజేసి ఆదుకున్నందుకు మృతుడి తల్లిదండ్రులు కన్నీరు, ముస్సీరై యువకులకు ప్రత్యేక కృతజ్ఞతలు తెలిపారు. ఏ ఆవద పచ్చినా వెంటనే స్పందించి సహాయ సహకారాలు అందిస్తున్నందుకు గ్రామ యువతకు, పెద్దలకు ప్రతి ఒక్కరికి కృతజ్ఞతలు తెలిపారు. ఆర్థిక సహాయం అందజేసిన వారిలో కూరపాటి సోమేష్, కొండగట్టుకుల వరుశు రాం, పుల్లూరు వెంకన్న, గుండ గాని శ్రీసు, వెలమ మోహన్, నోముల మధుకర్, అబ్బి గాని మహేష్, కొండగడుపుల నాగయ్య, తప్పెట్ల ఎల్లయ్య,కొండగడుపుల వీరస్వామి, కొండగడుపుల ముత్తయ్య, రామచంద్ర, నాగయ్య, రాజయ్య,సుధాకర్,రాపాక అభినవ్, పుల్లూరు యాకమల్లు, తదితరులు ఉన్నారు.

దళితులపై వివక్షత చూపితే దండోరా సహించదు

సూర్యాపేట నవంబర్ 1 (మన దీపం)

నేడు జరిగి దళితుల ఆత్మగౌరవ మహా ప్రదర్శన ర్యాలీకి సూర్యాపేట జిల్లా సుంచి వేలాదిగా తరలి వెళ్లారు. ఈ సందర్భంగా ఎమ్మార్సీఎస్ అనుబంధ సంఘాల జిల్లా ఇంచార్జి బిచ్చలకూరి వెంకటేశ్వర్లు మాదిగ, ఎంఎస్సీ జిల్లా అధ్యక్షులు యాతాకుల రాజన్న మాదిగ మాట్లాడుతూ మహా జననేత పద్మశ్రీ మందకృష్ణ మాదిగ పిలుపుమేరకు భారతదేశ సుప్రీం కోర్టు ప్రధాన న్యాయమూర్తి జస్టిస్ బిఆర్ గవాయి పై దాడికి నిరసనగా దళితుల ఆత్మగౌరవ మహా ప్రదర్శన ర్యాలీ లక్షలాదిమందితో ప్రదర్శన జరుగుతుందని భవిష్యత్తులో ఒ ఒక్కరైనా దళితుల పట్ల వివక్షత చూపితే తగిన మూల్యం చెల్లించక తప్పదని దాడి వెనకాల ఉన్న వ్యక్తులను కఠినంగా శిక్షించాలని హెచ్చరించారు. ఈ కార్యక్రమంలో సీనియర్ నాయకులు చింతలపాటి చిన్న శ్రీరాములు మాదిగ ఎర్ర వీరస్వామి మాదిగ, చింత వినయ్ మాదిగ, ములకలపల్లి మల్లేష్ మాదిగ, వల్లాస్ జూని మాదిగ, పదిలి నవీన్ మాదిగ,మేడి కృష్ణ మాదిగ, చెరుకుపల్లి సతీష్ కిరణ్ మాదిగ, విద్యార్థిని విద్యార్థులు పాల్గొన్నారు.



ప్రభుత్వ ఏథికాలు

సిద్దినియోగం చేసుకోవాలి

మద్దిరాల నవంబర్ 1 (మన దీపం)

జిల్లా కలెక్టర్ సమాచార పౌర సంబంధాల అధికారి ఆదేశాల మేరకు మద్దిరాల మండల కేంద్రంలో వర్ష కాలంలో వచ్చే సీజన్ వ్యాధుల పట్ల గ్రామాలలో ప్రజలు అందరూ ఈగలు దోమల తో రోగాల బారిన పడే ప్రమాదం పొంచి ఉన్నదను ప్రజలందరూ అప్రమత్తంగా ఉండాలని సాంస్కృతి ప్రచారని జిల్లా అధ్యక్షులు పాలకుర్తి శ్రీకాంత్ మాట్లాడినారు శనివారం మండల కేంద్రం లో తెలంగాణ సాంస్కృతిక సారధి అధ్యక్షంలో ఏర్పాటు చేసిన కళాజాత ప్రభుత్వ సంక్షేమ పథకాలు ప్రజలకు కళారూపాల ద్వారా కలప్రదర్శన చేసి మద్దిరాల మండలం లోని అన్ని గ్రామాలలో అవగాహన కార్యక్రమలు ఏర్పాటు చేస్తున్నట్లు చెప్పారు ప్రతి ఒక్కరు వ్యక్తి గత కుభ్రత తో పాటు పరిసరాల పరిశుభ్రత ను పాటించాలని కోరారు గ్రామాలలో వీధుల వెంట చెత్త చెదారం లేకుండా మురుగు నీరు నిల్వ లేకుండా ఎప్పటికీ కచ్చుడు శుభ్రపర్చుకోవాలని కోరారు ఈ సీజన్ లో డెంగ్యూ మలేరియా బ్రెఫ్ డిజిన్ గుణ్య వంటి జబ్బుల బరినుంచి కాపాడుకోవాలని సూచించారు ఈ కార్యక్రమం లో తెలంగాణ సాంస్కృతిక సారధి జిల్లా అధ్యక్షులు పాలకుర్తి శ్రీకాంత్, డీమె లీడర్ పల్లెల లక్ష్మణ్, కళకారులు, పల్లెల రాము, గంట బిక్షపతి, గడ్డం ఉదయ్, మగి శంకర్, పాక ఉపేందర్, కుందమల్ల నాగలక్ష్మి, మద్దిరాల మంజుల, సిరిపంగి రాధా, ములకలపల్లి మల్లమ్మ గ్రామ ప్రజలు గ్రామపంచాయతీ సిబ్బంది తదితరులు పాల్గొన్నారు..



పదవి విరమణ జీవితం ప్రజాసేవకే..

లక్కపల్లి నవంబర్ 1 మన దీపం

ప్రభుత్వ ఉద్యోగులు పదవి విరమణ చేసిన తర్వాత ప్రజాసేవలో పాలుపంచుకోవాలని పి ఆర్ డి యు అధ్యక్షుడు తంగళ్ళజితేందర్ రెడ్డి అన్నారు. అర్హపల్లి మండల కేంద్రంలో ఉపాధ్యాయ వృత్తిలో ఉంటూ పదవీ విరమణ చేసిన చిప్పలపల్లి ధర్మయ్య, మంగళంపల్లి ఏకలక్ష్మి దంపతుల ను ఘనంగా సన్మానించారు. ఈ సందర్భంగా మాట్లాడుతూ ఉపాధ్యాయ వృత్తి అన్ని వృత్తుల కన్నా శ్రేష్టమైనది అని అన్నారు. మన దగ్గర చదువుకున్న విద్యార్థులు భవిష్యత్తులో ఉన్నత శిఖరాలను చేరుకుంటే మనకు సంతోషంగా ఉంటుందని అన్నారు. పదవి విరమణ తర్వాత కూడా మన శిష్యులకు అందుబాటులో ఉంటూ వారికి అవసరమైన సలహాలు సూచనలు ఇవ్వాలని అన్నారు. ఈ కార్యక్రమంలో మండల విద్యాశాఖ అధికారి బాలునాయక్, ఎంఎంఐ ప్రభాకర్, పాల్గొని మాట్లాడారు. మండల అధ్యక్షుడు ఉత్తేందుల సైదులు అధ్యక్షతన ఈ కార్యక్రమాన్ని నిర్వహించారు. పి ఆర్ డి యు నాయకులు, జలగం పురుషోత్తం, దందుగల ఎల్లయ్య, జి చంద్ర రెడ్డి, శంకర్, రమేష్, సిహెచ్ నాగరాజు భూపతి శ్రీనివాస్ గౌడ్, కాలే రాం, మల్లేష్, యాదగిరి సైదులు ,వెంకన్న, ప్రధానోపాధ్యాయులు, బీరువోలు సీరజ, ఇత్తిని స్వరూప, ఉ పాధ్యాయులు, రేణుక సుధారాణి శైలజ మల్లయ్య లింగారెడ్డి, పాల్గొన్నారు.



గ్రామ సీమల్స్ వైద్య సౌకర్యం పెరగాలి

గ్రామీణ ప్రాంతాల్లో వైద్య సౌకర్యం మెరుగుపడాలని అలాంటి ప్రయత్నం చేసిన కాసాని బ్రదర్స్ అభినందనీయాలని కోదాడ శాసన సభ్యురాలు ఉ త్తమ పద్మావతి అన్నారు. యశోద ట్రస్ట్ వైద్యశాలను ప్రారంభించిన ఆమె మాట్లాడుతూ మండలంలోని చిలుకూరు గ్రామంలో ఏర్పాటు చేసిన యశోద ట్రస్ట్ హాస్పిటల్ ను ఈ సందర్భంగా ఆమె మాట్లాడుతూ మండలంలోని ప్రజలు ఈ అవకాశాన్ని వినియోగించుకోవాలని సూచించారు. ఒక గ్రామంలో పట్టణాలకు దీటుగా హాస్పిటల్ ను ప్రారంభించటం గొప్ప విశేషమని నిర్వాహకులు కాసాని బ్రదర్స్ ను అభినందించారు. ఈ సందర్భంగా నిర్వాహకులు మాట్లాడుతూ గ్రామీణ ప్రాంత ప్రజలు పట్టణాలకు పరిగెత్తుకుండా అన్ని వైద్య సేవలు హాస్పిటల్ లో అందిస్తున్నామని తెలిపారు. ఈ కార్యక్రమంలో గ్రామ ప్రజలు కాంగ్రెస్ నాయకులు పాల్గొన్నారు

రాజ్యాంగ సవరణ తోనే భీష్ రిజర్వేషన్లకు పరిష్కారం



హిమాయత్ నగర్ , నవంబర్ 1 (మన దీపం)

బీసీలకు రిజర్వేషన్లు జనాభా దామాషా ప్రకారం కల్పించాలంటే లోక్ సభ, రాజ్యసభ ల్లో బీసీ రిజర్వేషన్ బిల్లును పార్లమెంటులో పరిష్కరిస్తూ పాస్ చేసి రాష్ట్రపతి ఆమోదించజేయాలని బీసీ సంక్షేమ సంఘం రాష్ట్ర అధ్యక్షులు మేకపోతుల నరేందర్ గౌడ్ అన్నారు. శనివారం హిమాయత్ నగర్ లో బీసీ కార్యాలయంలో ఆయన మాట్లాడారు పార్లమెంట్ ద్వారా చేసిన చట్టాన్ని కోర్టులు ఏమిచెయ్యలేవని, అగ్రకుల పేదలకు ఇచ్చిన EWS రిజర్వేషన్లు 9వ షెడ్యూల్లో ఏమి పెట్టలేదు అని స్పష్టం చేశారు,రాజ్యాంగ సవరణ మాత్రమే బీసీ రిజర్వేషన్లకు శ్రీరామ రక్ష అని పేర్కొన్నారు,ఒకవేళ రాజ్యాంగం లోని 9 షెడ్యూల్లో పెట్టిన కోర్ట్ లు సమీక్ష చేస్తాం అని అనేక సందర్భాలలో వెల్లడించాయి, అంటే బీసీల రిజర్వేషన్లకు 9 వ షెడ్యూల్ కూడా రక్షణ ఇవ్వలేదు అనే విషయాన్ని తెలియజేస్తున్నది, కావున బీసీలకు రాజ్యాంగ సవరనే శరణ్యం అనే విషయం స్పష్టం అవుతుంది, పార్లమెంట్ లో బీసీ రిజర్వేషన్ బిల్లుకు అన్ని పార్టీలు స్వచ్ఛందంగా మద్దతు ఇవ్వాలని ఆయన డిమాండ్ చేశారు, బీసీలకు మద్దతు ఇవ్వని పార్టీలను వచ్చే సార్వత్రిక ఎన్నికలలో బీసీలు తగిన బుద్ధి చెప్పతారు అని హెచ్చరించారు, రాహుల్ గాంధీ గారు బీసీలకు రిజర్వేషన్ల కల్పించాలని దేశవ్యాప్తంగా అనేక సభల్లో మాట్లాడం



పార్లమేంటం అని పేర్కొన్నారు, బీసీల రిజర్వేషన్ బిల్లు ను పార్లమెంట్ లో బీజేపీ పెట్టడానికి సుముఖంగా లేదు, కావున బీజేపీ ప్రధానమంత్రి నరేంద్ర మోడీ పై బీసీలకు సమృథు లేదు కాబట్టి కాంగ్రెస్ పార్టీ చొరవ తీసుకొని ప్రయత్నం బిల్లును పార్లమెంటులో చర్చకు పెట్టాలని డిమాండ్ చేశారు, రాహుల్ గాంధీ పార్లమెంట్ లో ప్రతి పక్ష నేతగా బీసీల రిజర్వేషన్ సాధన కోసం ప్రైవేటు బిల్లును పార్లమెంటులో ప్రవేశ పెట్టాలని డిమాండ్ చేశారు. బీసీ రిజర్వేషన్ బిల్లును పార్లమెంటులో ప్రవేశ పెట్టడానికి రాహుల్ గాంధీ దగ్గరికి తెలంగాణ సీఎం రేచంత్ రెడ్డి రాష్ట్ర సుంచి అఖిలపక్షును ధీల్లీకి తీసుకు వెళ్ళాలని మేకపోతుల నరేందర్ గౌడ్ డిమాండ్ చేశారు. ఈ కార్యక్రమంలో ఎర్ర శ్రీహరి గౌడ్ రాష్ట్ర ఉపాధ్యక్షులు, దుగ్గిని శ్యామల ముదిరాజ్ రాష్ట్ర ప్రధాన కార్యదర్శి, గిరగాని భీక్షణ్ గౌడ్ రాష్ట్ర కార్యదర్శి, కాటోబాయి మల్లేష్ యాదవ్, బీసీమహిళ సంఘం రాష్ట్ర ఉపాధ్యక్షురాలు పులియూరి సరితా అంబాదాస్ ముదిరాజ్, తెలంగాణ బీసీ మహిళ సంఘం రాష్ట్ర కార్యదర్శి కొండపల్లి రజిత పటేల్, గౌని రాజేష్ కుమార్, తుమ్మేటి శ్రీనివాస్ ఉమ్మడి రంగారెడ్డి జిల్లా బీసీ సంక్షేమ సంఘం అధ్యక్షులు, తెలంగాణ బీసీ సంక్షేమ సంఘం రాష్ట్ర కమిటీ సభ్యులు మొ., వారు పాల్గొన్నారు.

ముంథ్రా తుఫాన్..రైతుల వేరి, పత్తి కి నష్ట పరిహారం ఇవ్వాలి

మన దీపం నూతనకల్ నవంబర్ 1....

నూతనకల్ మండలం లోని చిలపగుట్ట గ్రామంలో వంగి పాడైపోయిన పరి పొలాలను పరిశీలన చేయడం జరిగింది ఈ సందర్భంగా మాట్లాడుతూ రైతు కష్టపడి పంట పండిస్తే తుఫాను ప్రభావంతో తీవ్రంగా రైతులు నష్టపోయారని వారికి 40 వేల రూపాయలు ఎకరం ఒక్కంటికి నష్టపరిహారం ఇవ్వాలని డిమాండ్ చేశారు ప్రభుత్వ అధికారులు రవెన్యూ, వ్యవసాయ అధికారులు

భారత్ విశ్వ గురువు కావాలి

కరీంనగర్, నవంబర్ 1 (మన దీపం)

శతాబ్ది స్వాతంత్ర్య దినోత్సవం నాటికి భారత్ విశ్వ గురువుగా గుర్తింపు పొందడానికి నేటి పాఠశాల విద్యార్థులు, రేపటి యువత నైపుణ్య విద్య, అత్యుత్తమ వ్యక్తిత్వ వికాసం స్వంతం చేసుకోవాలని కరీంనగర్ లీడ్ ఇండియా నేషనల్ క్లబ్ అధ్యక్షులు, ప్రముఖ రచయిత, వ్యక్తిత్వ వికాస నిపుణులు లయన్: కెప్టెన్: డాక్టర్: బిర్ర మధుసూదన్ రెడ్డి అన్నారు. ఈ రోజు లీడ్ ఇండియా ఫౌండేషన్ సారథ్యంలో స్థానిక నాగేశ్వర్ డిగ్రీ బీజే కాలేజీ సమావేశ మందిరంలో జరిగిన “శిక్షకులకు శిక్షణ (ట్రైనింగ్ ఫర్ ట్రైనింగ్)” కార్యక్రమ ప్రారంభోత్సవానికి ముఖ్య అతిథిగా హాజరైన మాట్లాడుతూ నేటి ప్రతి విద్యార్థి విద్యలో ముందుంటూ విలువలు కలిగి జీవితాన్ని గడిపేలా ఉండాలని అన్నారు. నేడు పాఠశాల విద్యార్థులు 2047 నాటికి 30 ఏండ్లు దాటి యువశక్తిని జాతి సమగ్రాభివృద్ధికి కృషి చేసే విధంగా నేడు పదివ్వు పునాదులను నిర్మించుకోవాలని అన్నారు. జీతం మాత్రమే జీవితం కాదని, జీవితాన్ని ఆస్వాదించడానికి, పౌర సమాజంలో గుర్తింపు పొందడానికి అవసరమైన పాఠాలు నేర్చుకోవడానికి లీడ్ ఇండియా శిక్షణ ఉపయోగపడుతుందని అన్నారు. వ్యక్తిత్వ వికాసంలో భాగంగా సంభాషణ సామర్థ్యం, నాయకత్వ లక్షణాలు, నైతిక విలువలు, సమస్యలని ఎదుర్కొనే సలక్షణం, జట్టు స్ఫూర్తి లాంటి వలు గుణాలను పెంపొందించడం నేటి అవసరమని తెలుసుకోవాలి. లీడ్ గౌరవ సలహాదారు లయన్ సింగమ రాజు మాట్లాడుతూ గతంలో లీడ్ ఇండియా శిక్షణ పొందిన యువత నేడు ఉన్నత స్థాయిలో దేశాభివృద్ధికి కృషి చేస్తున్నారని అన్నారు. ఈ శిక్షణ పొందిన యువత తమ సమీప పాఠశాలల్లో చదువుతున్న విద్యార్థులకు ఈ శిక్షణను ఉచితంగా అందించాలని సూచించారు. ఈ కార్యక్రమంలో మాస్టర్ బ్రీయినర్స్ శ్రీనివాసాచారి చారి, శ్రీనివాస్లు శిక్షణను ఇవ్వగా పలువురు యువత బ్రీనింగ్ పొందారు.



వంద పడకల ఆసుపత్రికి 27 పోస్టులు

మన దీపం,తుంగతుర్తి నవంబర్ 1....

తుంగతుర్తి మండల కేంద్రంలోని వంద పడకల ఆసుపత్రికి ఈ మధ్య కాలంలోనే నూతన భవనం నిర్మించుటకు 40 కోట్ల అంచనా తో నూతనంగా నిర్మాణం చేయడం కోసం నూతన ప్రభుత్వం తుంగతుర్తి శాసనసభ్యులు మందుల సామే ల్ పలువురు జిల్లా మంత్రుల సహకారంతో ఈ హాస్పిటల్ 100 పడకల కాంట్రాక్టును నూతన భవనం కోసం భూమి పూజ చేసి ఎనిమిది నెలలు కాపస్తుంది. నాలుగు అంతస్తులు స్థాయి చేసి 20 కోట్లకు పైగా పనులు చేసి బిల్లులు రాకపోవడంతో నిలిపివేశారు. ఈ మధ్యకాలంలో తుంగతుర్తి నియోజకవర్గం కు ఈ హాస్పిటల్ కు వైద్య సిబ్బందికి రోగులకు సరిపోన త్రాగునీటి కోసం వాటర్ ప్లాంట్ ను నూతనంగా నిర్మించిన ఎంపీ చామల కిరణ్ కుమార్ రెడ్డి శాసనసభ్యులు మందుల సామే ల్ వారితో పాటు ఎంపీ చామల కిరణ్ కుమార్ రెడ్డి రాగా వారికి హాస్పిటల్ గురించి పనులు ఆగిన విషయాలను తెలియపరిచారు హాస్పిటల్ ఇన్చార్జ్ డాక్టర్ నిర్మల్ కుమార్ ఈ హాస్పిటల్ నువార జనరేటర్ 20 లక్షలతో సాంక్షన్ చేయాలని లెటర్ కూడా ప్రభుత్వానికి పంపడం జరిగిందన్నారు



అదేవిధంగా ఇన్చార్జ్ డాక్టర్ నిర్మల్ కుమార్ మాట్లాడుతూ వంద పడకల హాస్పిటల్ కు 27 మంది వైద్య విధాన పరిషత్ నుండి నూతన జాబులను నియమించడం జరిగిందని నియోజకవర్గ కేంద్రంలోని ఏది ఆసుపత్రికి వివిధ కేటగిరీలకు సంబంధించిన 27 పోస్టులు మంజూరయ్య ఈ మేరకు తెలంగాణ వైద్య విధాన పరిషత్ ఉత్తర్వులు జారీ చేసింది సివిల్ సర్జన్ స్పెషలిస్టు కేటగిరిలో అనప్రమాళి పల్వసరి మెడిసిన్ రేడియాలజీ జనరల్ సర్జన్ పీడియాట్రిక్స్ గైనకాలజీ ఆర్ఎంఐ పోస్టులు ఉన్నాయి డిప్యూటీ సివిల్ సర్జన్ స్పెషలిస్ట్ కేటగిరిలో అనన్య పలు ఆరోగ్యాల డాక్టర్లను నియమించడం జరిగిందన్నారు కావున ఈ హాస్పిటల్ లు కొన్ని నిధులను మంజూరు చేసినట్లుయితే 10 కోట్ల నుండి 20 కోట్లు సాంక్షన్ చేస్తే కాంట్రాక్టర్ మొదలు పెడతామన్నారు ఇంకా ఒక ఆరు ఏడు నెలలు ఈ హాస్పిటల్ పూర్తిగా పనులు చేసినట్లుయితే తుంగతుర్తి నియోజకవర్గం ప్రజలకు అందుబాటులో ప్రతి డాక్టర్లు స్పెషలిస్టులు అవరోషన్లు అన్నిటికీ వసతులు కల్పిస్తున్నట్లు ప్రభుత్వ ఆరోగ్య శాఖ తెలియపరిచిందన్నారు ఈ కార్యక్రమంలో ఆరోగ్య సిబ్బంది హెడ్ నర్సుల పాల్గొన్నారు



నడిగూడెంలో 11వ జోనల్ సోఫ్ట్ మీట్

ఈనెల 6 నుంచి 8 వరకు నిర్వహణ

ఏర్పాట్లను పరిశీలించిన జోనల్ అధికారి అరుణ కుమారి

జోనల్ సోఫ్ట్ మీట్ పాల్గొంటున్న 9 పాఠశాలల విద్యార్థులు నడిగూడెం, నవంబర్ 1 (మన దీపం)

స్థానిక సాంఘిక సంక్షేమ బాలికల గురుకుల పాఠశాల, కళాశాలలో 11వ జోనల్ సోఫ్ట్ మీట్ ఈనెల 6 నుండి 8 వరకు జరగనున్నాయి. ఈ మేరకు శనివారం సాంఘిక సంక్షేమ గురుకుల విద్యాలయాల సంస్థ జోనల్ అధికారి హెచ్. అరుణ కుమారి ఏర్పాట్లను పరిశీలించారు. ఆట స్థలాన్ని పరిశీలించి పలు సూచనలు ఇచ్చారు. నల్లగొండ, సూర్యాపేట జిల్లాల నుండి 9

పాఠశాలలకు చెందిన 765 మంది విద్యార్థులు సోఫ్ట్ మీట్ లో పాల్గొంటున్నట్లు తెలిపారు. నడిగూడెం, మరంపల్లి, నిడమనూరు, కొండమల్లేపల్లి, నకిరేకల్, జివి గూడెం, డిండి, కట్టంగూర్, సూర్యాపేట పాఠశాలలకు చెందిన విద్యార్థులు పాల్గొంటున్న తెలిపారు. శనివారము స్థానిక గురుకుల పాఠశాలలో ప్రిన్సిపాల్, ఫిజికల్ డైరెక్టర్లు, పీఈటీలతో ఏర్పాటు చేసిన సమావేశంలో జోనల్ అధికారి అరుణ కుమారి పాల్గొని మాట్లాడారు. సోఫ్ట్ మీట్ సందర్భంగా ఏర్పాటు చేసిన కమిటీల సభ్యులు తమ విధులను సమర్థవంతంగా నిర్వహించి కార్యక్రమాన్ని విజయవంతం చేయాలని కోరారు. కేటాయించిన బాధ్యతలను పాటిస్తూ వచ్చిన విద్యార్థులకు, ఉపాధ్యాయులకు ఇబ్బందులు కలగకుండా చూడాలన్నారు. ఈనెల 5 సాయంత్రం వరకు ఆయా పాఠశాలల విద్యార్థులు క్రిడల్లో

పాల్గొనేందుకు నడిగూడెం చేరుకుంటారని తెలిపారు. విద్యార్థులకు తగిన సౌకర్యాలను కల్పించాలని సూచించారు. జోనల్ స్టాయిల్ ప్రతిభ కనబరిచిన విద్యార్థులను రాష్ట్రస్థాయికి ఎంపిక చేస్తారని తెలిపారు. పిడి, పీఈటీలు క్రిడల్ నిర్వహణలో నియమ , నిబంధనలు పాటిస్తూ ఎలాంటి సమస్యలు ఉత్పన్నం కాకుండా క్రిడల్‌ను నిర్వహించాలన్నారు. వాలిబాల్, ఖాఫ్, కబడ్డీ, టెన్నికాయ్, రింగ్ బాల్, రస్సింగ్, లాంగ్ జంప్, హై జంప్ తదితర క్రిడల్‌ను నిర్వహిస్తున్నట్లు తెలిపారు. ఆట స్థలాన్ని శుభ్రం చేసి వెంటనే కోర్టులను వేయాలన్నారు. క్రిడల్ నిర్వహణకు సంబంధించి, ఏర్పాట్లకు సంబంధించి పలు సూచనలు చేశారు. ఈ కార్యక్రమంలో డిసిబిలు సిపాచ్ పద్మ,, కోభ రాణి, నడిగూడెం ప్రిన్సిపల్ చింతలపాటి వాణి , ప్రిన్సిపల్ సందర్భాదాశి, లలిత కుమారి, డి వెంకటేశ్వర్లు, సుష్మ తదితరులు పాల్గొన్నారు.

ప్రహరీ గోడ ప్రహసనం మాజీ కౌన్సిలర్ ఆగ్రహం సూర్యాపేట నవంబర్ 1 (మన దీపం)

చింతలచెరువు, అంబేద్కర్ నగర్ ప్రాథమిక పాఠశాలల ప్రహరీగోడ నిర్మాణం వెంటనే చేపట్టాలని జిల్లా కలెక్టర్ కు, మున్సిపల్ కమిషనర్ కు అవార్డు తాజా మాజీ కౌన్సిలర్ చింతలపాటి భరత్ మహాజన్ విజ్ఞప్తి చేశారు. సూర్యాపేట జిల్లా కేంద్రంలోని 17 వ వార్డు చింతలచెరువు ప్రాథమిక పాఠశాలకి అంబేద్కర్ నగర్ లోని ప్రాథమిక పాఠశాలకు ప్రహరీ కూడా లేదని కొన్ని వార్తలు సోషల్ మీడియాలో రావటం జరిగింది... అయితే ఈ రెండు ప్రాథమిక పాఠశాలకి ప్రహరీగోడ నిర్మాణం కోసం 2025 జనవరిలోనే మున్సిపల్ కౌన్సిల్ సమావేశంలో ఒక్కొక్క స్కూల్ కి 5 లక్షల చొప్పున నిధులు కేటాయించడం ఎడల, ఎడల కావస్తున్నప్పటికీ ఇప్పటికీ కూడా ప్రహరీగోడ నిర్మాణం జరగలేదు. ఈ విషయంలో పలు సార్లు అధికారుల దృష్టికి తీసుకురావడం జరిగింది... 2025 సంవత్సరం జూన్ లో జిల్లా కలెక్టర్ శేషన్ నందలాల్ పవర్ గారు ఆకస్మిక తనిఖీల సందర్భంగా అంబేద్కర్ నగర్ ప్రాథమిక పాఠశాలకు వచ్చినపుడు ప్రహరీగోడ నిర్మాణ సమస్యను మరియు నిధులు కేటాయించిన విషయాన్ని వారికి తెలియజేచేసి వెంటనే నిర్మాణం చేపట్టాలని వారి దృష్టికి తీసుకురావడం జరిగింది... జిల్లా కలెక్టర్ కూడా ఆ సందర్భంగా సానుకూలంగా స్పందించారు. కానీ ఇంతవరకు కూడా ప్రహరీగోడ నిర్మాణం జరగలేదు.... ప్రహరీగోడ లేకపోవడం వలన విద్యార్థులు మధ్యాహ్నం భోజనం ఆరుబయట చేయవలసి వస్తుంది,అలాగే కుక్కలు మరియు పందులు స్కూల్ ఆవరణలోకి రావడం జరుగుతోంది.రాత్రిపూట అక్కడ కొందరు వ్యక్తులు మద్యం సేవిస్తున్నారని ఉదయాన్నే పాఠశాలకి ప్రిన్సిపాల్ ఉ పాఠ్యాలయ వచ్చినప్పుడు గమనించి నా దృష్టికి తీసుకువచ్చిన విషయాని కూడా తెలియజేసడం జరిగింది... కేటాయించిన నిధులకు సంబంధించి MCR'(ఎస్ఆర్ లు)కూడ అధికారులకు పంపించడం జరిగిందని తెలియజేస్తూ.. కాబట్టి సాధ్యమైనంత త్వరగా చింతలచెరువు మరియు అంబేద్కర్ నగర్ ప్రాథమిక పాఠశాలకు ప్రహరీగోడ నిర్మాణం చేపట్టాలని జిల్లా కలెక్టర్లపై ను, మున్సిపల్ కమిషనర్ ను పత్రికా ముఖంగా 17వ వార్డు ప్రజల పక్షాన విజ్ఞప్తి చేశారు

డాక్టర్ ఎస్ రవీంద్రకు అబ్బుల్ కలాం పురస్కారం

హైదరాబాద్ నవంబరు 1 (మన దీపం) విద్యా కళాశాలలో మనో వైజ్ఞానిక శాస్త్రం బోధిస్తున్న డాక్టర్ ఎస్ రవీందర్ రెండు ప్రతిష్టాత్మక అవార్డు పొందారు. తెలంగాణ విశ్వవిద్యాలయం సారంగాపూర్ బి.ఈడ్. కళాశాలలో కాంట్రాక్ట్ అసిస్టెంట్ ప్రొఫెసర్ గా విధులు నిర్వహిస్తున్న డాక్టర్. ఎస్. రవీందర్ కి అక్టోబర్ 15 న డాక్టర్ ఏవీజే అబ్బుల్ కలాం జన్మదిన సందర్భంగా ప్రతి సంవత్సరము వారు అందించే ప్రతిష్టాత్మకమైన డాక్టర్ ఏ.పీ.జే. అబ్బుల్ కలాం నేషనల్ ఎక్సలెంట్ అవార్డు. 2025 కి ఎంపిక చేశారు. ఇటీవలనే డాక్టర్ రవీందర్ కు ఇంటర్నేషనల్ టీచర్ ఎక్సలెంట్ అవార్డు 2025 అందుకున్నారు.త్రేత యుగ్ ఫౌండేషన్,యూపీ,అయోధ్య వారు అందించే ఈ ప్రతిష్టాత్మకమైన డాక్టర్ ఏవీజే అబ్బుల్ కలాం నేషనల్ ఎక్సలెన్స్ అవార్డు 2025 కి ఎంపిక కావడం , రెండు అవార్డులు ప్రతిష్టాత్మకమైన శ్రేతా యుగ్ ఫౌండేషన్ నుండి రావడం ఎంతో అభినందనీ యం.డాక్టర్ రవీందర్ తెలంగాణ విశ్వవిద్యాలయం సారంగాపూర్ బిఈడ్ కళాశాల యందు కాంట్రాక్ట్ అసిస్టెంట్ ప్రొఫెసర్ గా పనిచేస్తున్నారు. అదేవిధంగా కళాశాల ఎస్.ఎస్.ఎస్. - యూనిట్ వన్ ప్రోగ్రామ్ ఆఫీసర్ గా కూడా బాధ్యతలను నిర్వహిస్తున్నారు గతంలో ఉస్మానియా విశ్వవిద్యాలయం, మహాత్మా గాంధీ విశ్వవిద్యాలయాల పరిధిలోని బి.ఈడ్. కళాశాలలో

బస్సు ప్రమాద బూడిదకు డిమాండ్

కర్నూలు, నవంబర్ 1, (మన దీపం)

ఉమ్మడి ఆంధ్రప్రదేశ్లో కేసముద్రం మండలం ఇంటి కన్నె వద్ద గోల్కొండ ఎక్స్ ప్రెస్ ప్రమాదవశాత్తు పట్టాలు తప్పింది. నాటి ఈ ప్రమాదంలో చాలామంది చనిపోయారు. దక్షిణ మధ్య రైల్వే చరిత్రలో అత్యంత ఘోరమైన ప్రమాదంగా ఇది నిలిచిపోయింది. ప్రమాదం జరిగిన తర్వాత.. అక్కడ ఆ ప్రాంతం మొత్తం భీతావహంగా మారిపోయింది. ప్రమాదం జరిగిన తర్వాత కొంతమంది వ్యక్తులు అక్కడి మృతదళ మీద బంగారాన్ని తీసుకెళ్లారు. నగదును పట్టుకెళ్లారు. వాస్తవానికి జరిగిన ప్రమాదంపై ఎంతో కొంత సానుభూతి చూపించాల్సి చోట.. మనుషులుగా ప్రవర్తించాల్సిన చోట.. పట్టువక్కుల వారు రాక్షసులుగా మారిపోయారు. అవకాశవాదులుగా రూపాంతరం చెంది.. సాటి మనుషులను చూడకుండా దబ్బు, బంగారం దోచుకున్నారు. అప్పట్లో ఈ సంఘటన సంచలనం సృష్టించింది. ఇక ఇటీవల ఆంధ్రప్రదేశ్ రాష్ట్రంలో కర్నూలు జిల్లా బీకరు ప్రాంతంలో వేమూరి ట్రావెల్స్ కు చెందిన ఓ బస్సు ఆగ్ని ప్రమాదానికి గురైంది. ఈ ప్రమాదంలో 20 మంది దాకా పనిపోయారు. చాలామంది గాయపడ్డారు. ఆగ్ని ప్రమాదం జరిగినప్పుడు బస్సులో ప్రయాణిస్తున్న 20మంది సజీవ దహనమయ్యారు. ఈ ఘటన జరిగిన తర్వాత ఏపీ ప్రభుత్వం నియమించిన

దర్శాపు బృందం ఈ కేసును విచారిస్తోంది. బస్సులో ఉన్న మాంసపు ముద్దలకు పోస్టుమార్టం నిర్వహించింది. డిఎన్ఎ పరీక్ష ఆధారంగా వారి వారి బంధువులకు వాటిని అప్పగించింది.ఈ ఘటన జరిగిన తర్వాత బస్సు ఉన్న ప్రాంతంలో కొంతమంది ఆటోలో వచ్చి వెళ్తున్నారు. రావడం మాత్రమే కాదు అక్కడ ఉన్న బూడిదను బస్సెలో ఎత్తుకుపోతున్నారు. దీనికి ప్రధాన కారణం మృత దేహాలు కాలిపోయిన తర్వాత వారు ధరించిన బంగారం, ఇతర ఆభరణాలు అందులో ఉంటాయని వారు భావిస్తున్నారు. ఆ ఆశతోనే ఆ బూడిదలో వెతుకులాట ప్రారంభిస్తున్నారని తెలుస్తోంది. బూడిదను సంమల్లో తీసుకెళ్లి సమీపంలో ఉన్న ఒక నీటి కుంట వద్ద కడుగుతున్నారు. అయితే ఇందులో కొంతమందికి బంగారం లభించినట్లు తెలుస్తోంది. అయితే దీనికి సంబంధించిన ఫోటోలు.. వీడియోలు సోషల్ మీడియా ద్వారా ప్రముఖంగా ప్రసారం కావడంతో రకరకాల అభిప్రాయాలు వ్యక్తమవుతున్నాయి.చనిపోయిన వ్యక్తుల మీద సానుభూతి కూడా చూపించకుండా.. బూడిదలో కూడా బంగారాన్ని సేకరించడం బాధితులని కొందరు పేర్కొంటుంటే.. ఇంకొందరేమో ఆ బూడిద ఎలాగైనా పుధ్ధగా పోవాల్సిందే కదా అని వ్యాఖ్యానిస్తున్నారు. ఏది ఏమైనప్పటికీ ఈ సంఘటన మనుషుల్లో ఉన్న స్వార్థాన్ని బయటపెడుతోంది



దళారులను నమ్మి రైతులు మోసపోవద్దు ప్రభుత్వ కొనుగోలు కేంద్రాలలోనే ధాన్యాన్ని అమ్మండి

తుంగతుర్తి మార్కెట్ కమిటీ చైర్మన్ తీగల గిరిధర్ రెడ్డి వెల్లడి

మన దీపం మద్దిరాల నవంబర్ 1...

మధురాల మండల పరిధిలోని పలు గ్రామాల రైతులు పండించిన ప్రతి గింజ ప్రభుత్వమే కొనుగోలు చేస్తుందని తుంగతుర్తి మార్కెట్ కమిటీ చైర్మన్ తీగల గిరిధర్ రెడ్డి అన్నారు. మద్దిరాల మండల పరిధిలోని చిన్నచేమిల గ్రామంలో ఆగ్రోఫెడ్ ఫార్మర్స్ ప్రాధువ్వసర్ కంపెనీ లిమిటెడ్ వారి ఆధ్వర్యంలో సన్న రకం ధాన్యం కొనుగోలు కేంద్రాన్ని ప్రారంభించి ప్రతిక సమావేశంలో మాట్లాడుతూ ధాన్యం కొనుగోలు కేంద్రాలకు తీసుకురావాలని ఏ గ్రేడ్ ధాన్యానికి 2389 రూపాయలు బి గ్రేడ్ ధాన్యానికి 2369 రూపాయలు ప్రభుత్వం ప్రకటించిన మద్దతు ధర పొందాలని మధ్య దళారులను నమ్మి రైతులు మోసపోవద్దని సన్న రకాలకు అదనంగా ప్రభుత్వం 500 రూపాయలు బోనస్ అందిస్తుందని కాంగ్రెస్ ప్రభుత్వం రైతు సంక్షేమమే ద్యేయంగావని చేస్తుందని అన్నారు ఈ కార్యక్రమంలో వ్యవసాయ అధికారి అనీషా రూపా,ఏపీఎం శ్రీనివాస్ సీసీ సుధాకర్, చంద్రశేఖర్, డైరెక్టర్ నాసిముస్సినా బేగం మండల నాయకులు నజీర్, కూతుబుద్దీన్, మాజీ సర్పంచ్ వెంకటయ్య,పసుల అశోక్ యాదవ్, సోమేశ్వర్ రావు, వెంకటేశ్వర్ రావు,పల్లెయ్య, రా%శీ%మ్మార్తి నిర్వాహకులు సైదులు రైతులు తదితరులు పాల్గొన్నారు



పట్టి కోట స్ఫూర్తిగా మరో గ్రంథాలయ ఉద్యమం శాలిగారం : నవంబర్ 1 (మన దీపం)

పుస్తకాలను సామాన్యులకు చేరువ చేయడానికి గొప్ప గ్రంథాలయ ఉద్యమం నడిపిన రచయిత సామాజిక ఉద్యమకారుడు పట్టి కోట అశ్వార్ సామి స్ఫూర్తిగా మరో గ్రంథాలయ ఉద్యమం రూపుదిద్దుకున్నదని మరో గ్రంథాలయ ఉద్యమకారులు కస్తూరి ప్రభాకర్ అన్నారు. పట్టికోట జయంతి నుండి వర్ధంతి దాకా పుస్తక పఠనం అనే నినాదంతో పట్టి కోట జన్మస్థానమైన శాలిగారం మండలం కలాన్ మాదారంలో జరిగిన సభలో ఆయన ప్రసంగించారు. నకిరేకల్ ప్రభుత్వ డిగ్రీ కళాశాల ప్రధానాచార్యులు డాక్టర్ డెల్లి యాదయ్య మాట్లాడుతూ పుస్తకం చదవడం ద్వారానే సామాన్యులు సైతం మహనీయులుగా ఎదిగారన్నారు. విజ్ఞానదాయకమైన పుస్తకాలను నిరంతరం చదవాలని ఆకాంక్షించారు. ప్రజావాగ్గేయకారుడు అంబటి వెంకన్న మాట్లాడుతూ పట్టి కోట అశ్వార్ సామి స్ఫూర్తితో గ్రంథాలయాల ఏర్పాటును ఒక సామాజిక బాధ్యతగా స్వీకరించాలన్నారు. కార్యక్రమంలో గ్రంథాలయ ఉద్యమకారుడు శీల అవెలేసు, డిటీఎఫ్ జిల్లా అధ్యక్షులు బి వెంకటేశం, మామిడి సర్వయ్య, కలాం మాదారం ఉన్నత పాఠశాల ప్రధానాధ్యాయులు సత్తం, మోతస్సారి శ్రీనివాస్, బందారు శంకర్, మామిడి లింగస్వామి, జిల్లా మహేందర్ తదితరులు పాల్గొన్నారు.



బీసీలకు అడుగడుగునా అన్యాయమే

హైదరాబాద్ నవంబర్ 1 మన దీపం)

ఈ దేశంలో బీసీలకు అడుగడుగునా అన్యాయమే జరుగుతుందని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనంజయ నాయుడు ఆవేదన వ్యక్తం చేశారు. శనివారం నాడు ఆయన మేడ్చల్ బీసీ హక్కుల సాధన సమితి జిల్లా కమిటీ సమావేశంలో పాల్గొని ప్రసంగిస్తూ.... ఈ దేశంలో ఇంతవరకు కుల గణన జరగలేదని, ఈ దేశంలో బీసీలకు మంత్రిత్వ శాఖ లేదని, ఈ దేశంలో జనాభా నిష్పత్తి ప్రకారం విద్యా ఉద్యోగ ఉపాధి రంగాల్లో రాజకీయ రిజర్వేషన్లు కల్పించబడలేదని జనాభా దావామా ప్రకారం బడ్జెట్లో నిధులు విడుదల చేయడం లేదా ఇలా అన్ని రంగాల్లోనూ బీసీలకు తీరని అన్యాయమే జరుగుతుందని ఇకవైనా బీసీలు మేలుకొని బిక్రమత్వంతో ముందుకు వెళ్లితేనే రాజ్యాంగంలోని హక్కులను మరియు స్వాతంత్ర్య ఫలాలను అనుభవిస్తామని లేకపోతే భావితరాలకు కూడా తీరని అన్యాయం జరుగుతుందని ఆయన అన్నారు. ఆయన వెంట బీసీ హక్కుల సాధన సమితి రాష్ట్ర ఉపాధ్యక్షులు దశరథ ప్రమీల రాష్ట్ర సహాయ కార్యదర్శి వల్లూడి యాదయ్య పాల్గొన్నారు

ఆశావహాలకు మళ్ళీ మొండిచేయి..

మొదటి పీజీ తరువాలు

ధారపడి ఉంది. సుదర్శన్ రెడ్డి, నిజామాబాద్ జిల్లా బోధన్ నియోజకవర్గం నుంచి నాలుగుసార్లు ఎమ్మెల్యేగా ఎన్నికయ్యారు. ఉమ్మడి రాష్ట్రంలో మంత్రిగా పని చేశారు. 2023 ఎన్నికల్లో కాంగ్రెస్ గెలుపుతో పాటు మంత్రి పదవి ఆశలు పెట్టుకున్నారు. మొదటి దశ విస్తరణలో అవకాశం రాలేదు. జూన్ క్యాబినెట్ విస్తరణలో బీసీ, ఎస్సీలతో అవకాశం కల్పించాలని అనుకోవడంతో ఆయన పేరు పరిగణనలోకి రాలేదు. డిప్యూటీ సీఎం మల్లు భట్టి విక్రమార్క, ఐటీ మంత్రి డి. శ్రీధర్ బాబు నేతృత్వంలో ఏర్పడిన ఆరు గ్యారంటీల నబ్-కమిటీలో సుదర్శన్ రెడ్డిని సలహాదారుగా నియమించడం ద్వారా హైకమాండ్ ఆయనకు మాత్రం ఉమ్మడి ఆదిలాబాద్ జిల్లాలో పార్టీని కాపాడుకున్నానని చెబుతూ వస్తున్నారు. అయితే సామాజిక సమీకరణాలతో ఆయనకు పదవులు ఇవ్వలేకపోయారు. ఈ కారణంగా ఆయనకు సివిల్ సప్లయ్స్ కార్పొరేషన్ చైర్మన్ పదవి ఇచ్చారు. ఇటీవల అనారోగ్యానికి గురైన ఆయన ప్రస్తుతం ఆస్పత్రిలో చికిత్స పొందుతున్నారు. వీరిద్దరూ మంత్రి పదవి రేసులో కీలకంగా ఉన్నారు. మంత్రిగా అజారుద్దీన్ ప్రమాణస్వీకారం చేసిన రోజే కాంగ్రెస్ ప్రభుత్వం పలు కీలక నిర్ణయాలు తీసుకుంది. తెలంగాణ కేబినెట్లో ఖైర్ కోసం తీవ్రంగా ప్రయత్నిస్తున్న పలువురు కాంగ్రెస్ నేతలకు ఇతర పదవులను కట్టబెట్టింది. సుదర్శన్రెడ్డి, ప్రేమ్సాగర్రావుకు కేబినెట్ హెూదా పదవులు కట్టబెట్టింది. సంక్షేమ, అభివృద్ధి పథకాల అమలు బాధ్యతను సుదర్శన్ రెడ్డికి

అప్పగించింది. ఈ క్రమంలో ఆయనను ప్రభుత్వ సలహాదారుగా నియమించింది. ఇప్పటి నుంచి ఈ పథకాల అమలును సుదర్శన్ రెడ్డి సమీక్షించనున్నారు. కేబినెట్ సమావేశాలకు ప్రత్యేక అహ్వానితుడిగా సుదర్శన్రెడ్డి హాజరుకానున్నారు. ఆరు గ్యారంటీల అమలును ఆయన పర్యవేక్షించనున్నారు. ఇక సివిల్ సప్లై కార్పొరేషన్ చైర్మన్ గా ప్రేమ్సాగర్ రావును నియమించింది సర్కార్. గతంలో మంత్రి పదవి దక్కుపోవడంతో తీవ్ర అసంతృప్తి వ్యక్తం చేసిన మంచిర్యాల ఎమ్మెల్యే ప్రేమ్సాగర్రావుకు నామినేటిడ్ పోస్ట్ కట్టబెట్టింది.రేవంత్ సర్కార్ నిర్ణయం రాజకీయపరంగా చర్చనీయాంశంగా మారింది. అజారుద్దీన్తో కలిపి తెలంగాణ మంత్రివర్గం సంఖ్య 16కు చేరుకుంది. కేబినెట్లో మరో ఇద్దరికి ఇంకా అవకాశం ఉంది. ఈ నేపథ్యంలో మంత్రివర్గంలో ఛాన్స్ ఆశిస్తున్న ఈ ఇద్దరు నేతలు రేవంత్ సర్కార్ ఆఫర్ చేసిన పదవులను స్వీకరిస్తారా ? లేదా ? అన్నది ఆసక్తికరంగా మారింది.వీరి సంగతి ఇలా ఉంటే.. కేబినెట్ ఖైర్ కోసం తీవ్రంగా ప్రయత్నిస్తున్న కోమటిరెడ్డి రాజగోపాల్ రెడ్డి, మల్ రెడ్డి రంగారెడ్డి విషయంలో కాంగ్రెస్ హైకమాండ్, సీఎం రేవంత్ ఆలోచన ఏమిటన్నది ఆసక్తికరంగా మారింది. తమకు కచ్చితంగా కేబినెట్ బెర్దులు కావాల్సిందే అని ఈ ఇద్దరు నేతలు అనేకసార్లు కుండబద్దలు కొట్టారు. కోమటిరెడ్డి రాజగోపాల్ రెడ్డి ఈ విషయంలో ఎప్పటికప్పుడు తన మనోగతాన్ని బయటపెడుతూనే ఉన్నారు. మల్ రెడ్డి రంగారెడ్డి సైతం హైదరాబాద్, రంగారెడ్డి కోటాలో తనకు మంత్రి పదవి ఇవ్వాలని డిమాండ్ చేస్తున్నారు.ఇక మంత్రివర్గంలో ఖైర్ ఆశిస్తున్నార కాంగ్రెస్ నిమ్మలపల్లి విజయశాంతి. తనకు మంత్రి రాకపోవడం వల్లే ఆమె యాక్టివ్ గా ఉండటం లేదనే చర్చ కూడా జరుగుతోంది. మరోవైపు కీలకమైన మున్నూరు కాపు కోటా, యాదవ కోటాలో ఆది శ్రీనివాస్, బీర్ల బియ్యపు వంటి వాళ్ళు కూడా మంత్రి పదవుల రేసులో ఉన్నారు. దీంతో మంత్రివర్గంలో బ్యాల్లెన్స్ ఉన్న ఆ రెండు పదవులు ఎవరికి దక్కుతాయన్నది ఆసక్తికరంగా మారింది.

రేవంత్ రెడ్డితో ఫ్రెంచ్ కాన్సుల్ జనరల్ బృందం భేటీ

మొదటి పీజీ తరువాలు

చర్చించారు. ముఖ్యమంత్రి రేవంత్ రెడ్డి రాష్ట్ర ప్రభుత్వం చేపట్టిన ప్రతిష్టాత్మక ప్రాజెక్టుల గురించి కెనడా హైకమిషనర్ కు వివరించారు. ఈ సందర్భంగా, కెనడా రాష్ట్రంలో పెట్టుబడులు పెట్టడానికి ముందుకు రావాలని ఆయన ప్రత్యేకంగా అహ్వానించారు. కెనడా పెట్టుబడిదారులను ఉద్దేశిస్తూ, ముఖ్యమంత్రి స్టార్టప్లు, ఏర్వర్ట్ (ఎడ్యుకేషన్), అడ్వాన్స్డ్ టెక్నాలజీ కేంద్రాలలో పెట్టుబడులు పెట్టడానికి ముందుకు రావాలని విజ్ఞప్తి చేశారు. ఈ సమావేశంలో కెనడా బృందం తరపున కెనడా మంత్రి ఎడ్ జేగర్, ట్రేడ్ కమిషనర్ విక్రమ్ జైన్, మంత్రి శ్రీమతి కాకర్ పాల్గొన్నారు. రాష్ట్ర ప్రభుత్వం తరపున స్పెషల్ సీఎస్ జయేష్ రంజన్, విప్లవధర్మ్ రెడ్డి, అజిత్ రెడ్డి పాల్గొన్నారు. కెనడాతో వ్యూహాత్మక భాగస్వా మ్మార్తి పటిష్ఠం చేసుకోవడానికి ఈ సమావేశం ముందడుగుగా పరిగణించబడుతోంది.